

19 ta' Settembru 1953.

Imballef :

L-Onor. Dr. W. Harding, B.Litt., LL.D.

Il-Pulizija *versus* Gerald Caruana (\*)

**"Wages Council" — Poteri Diskrezzjonali —  
Government Notice 556/1952 — Art. 7 (2)  
ta' l-Att XI ta' l-1952.**

*Mill-kumpless tad-dispożizzjonijiet ta' l-Att XI ta' l-1952, dwar il-  
"Wages Council", jidher sewwa li wieħed jikkonkjudi li dan il-  
Council ma hux biss "advisory", imma anki ta' karattru "quasi  
judicial"; għalhekk il-Council hu fakoltizzat mhux biss li jagħti po-  
riri lill-Ministru, imma anki li, qabel ma jagħmel proposti lill-Mi-  
nistru, jagħmel investigazzjonijiet, jikkunsidra r-"representa-  
tions" li jistgħu jsiru dwar il-proposti, jisma' x-xhieda, u jidde-  
cidi jekk jikkommunikaw il-proposti lill-Ministru, bla emendi jew  
b'xi emendi, bhala riżultat tar-"representations".*

*Il-kontroll tal-Qrati in materja hu limitat f'ili l-Qorti tara jekk il-*

(\*) Deciżja fil-meritu b'sentenza tat-3 ta' Ottubru 1953 — Appell Kriminali (publikata).

"Wages Council" ikuna cċeda l-poteri statutorji tiegħu, u jekk ipprocediez ritwalmment kwantu għall-forma tad-deċiżjoni, u tista' anki tikkontrolla jekk jkux osservati l-principji tal-ġustizzja naturali; imma ma tistax tindahal, in linea ta' massima, fil-ġustizzja jew spedjenza tad-deċiżjoni, jew fl-eżerċizzju tad-diskrezzjoni.

Il-Qorti, — Rat l-imputazzjoni migjuba kontra l-imsemmi Caruana talli l-Hamrun, bhala proprjetarju tar-Rex Cinema, fl-aħbar thiet xhur qabel id-ċitazzjoni, naqas li jhallas ir-rimunerazzjoni minima lill-makkinista Joseph Sciberras, li hu impjegat fl-istess Cinema, u t-talba tal-Pulizija sabiex il-Qorti tordna lill-istess Caruana jhallas id-differenza beju il-paga attwalment imhallsa lil Sciberras u dik stabbilita mil-liġi (Govt. Notice 556/1952) għall-perijodu kollu tal-kontravvenzjoni, ċjoè mill-15 ta' Dicembru 1952;

Rat is-sentenza preliminari mogħtija mill-Qorti Kriminali tal-Magistrati ta' Malta fit-22 ta' April 1953, li biha għet miċhuda l-pregudizzjali sollevata quddiem dik il-Qorti mill-imputat, illi l-"Wages Order No. 1", mahruġ bl-imsemmija Notifikazzjoni 556/1952 huwa null, għaliex ma kienx preċedut bil-formalitajiet preskritti mil-liġi;

Rat is-sentenza sussegwenti ta' l-istess Qorti, mogħtija fit-23 ta' April 1953, li biha l-imputat gie misjub bati skond l-imputazzjoni u kundannet għall-multa ta' £5, u gie lihu ordnat li jirrifondi lil Sciberras is-somma ta' £40. 14. 0, korrispondenti għad-differenza fil-paga għal erbatax-il gimgħa, ċjoè mill-15 ta' Dicembru 1952 sal-24 ta' Marzu 1953, data tan-notifika taċ-ċitazzjoni;

Rat ir-rikors ta' l-imputat fol. 45, li bih għamel l-appell lil din il-Qorti;

Trattat dan l-appell, kwantu għas-sentenza tat-22 ta' April 1953, fuq imsemmija;

**Il-kunsidrat:**

Kif jidher mill-verbal fol. 5 ta' l-inkartament, id-difiza qiegħda tibbaza l-eċċezzjoni tagħha ta' nullità tal-"Wages Council Order No. 1" fuq żewġ ragunijiet: —

1. Illi l-Kunsill ma kkunsidraz l-osservazzjonijiet li ġew lihu magħmula fil-perijodu stabbilit fl-art. 7 (2) ta' l-Att XI ta' l-1952;

2. Illi l-proposta li giet imressqa quddiem il-Ministru skond l-art. 7 (1) (b) ta' l-istess Att ma kienetx deliberazzjoni tal-Kunsill, u mhux meħuda f'seduta ta' l-istess Kunsill;

### Ikkunsidrat;

Bl-art. 5 ta' l-Att fuq im-emmi, il-Ministru prepost għad-Dipartiment tax-Xoghjor għie fakoltizzat li jikkostitwixxi "Wages Council" per mezz ta' Order, sabiex dana l-Council jeż-gwixxi, għar-rigward ta' l-impjegati msemmija fl-Order u l-principali tagħhom, il-funzjonijiet speċifikati fl-Att. Dawn huma kkontenuti fl-art. 7, li jgħid hekk:—

(1) A Wages Council shall have power (a) to tender advice to the Minister on any matter which the Minister may refer to it for the purpose, and (b) to submit to the Minister proposals concerning the regulation of the conditions of employment of the employees included in its field of operation;

(2) Before submitting any such proposals to the Minister, a Wages Council shall make such investigations as appear to it to be necessary, and shall publish in the Government Gazette, over the signature of the Chairman and the Secretary, if any, a notice of the proposals, stating the period, which shall not be less than twenty one days from date of notice, within which written representations, with respect to the proposals, may be made to the Council; and the Council shall consider any representations made within that period, and shall make any further enquiries as it may consider necessary, and may then submit the proposals to the Minister, either without amendments, or with such amendments as it thinks fit having regard to the representations";

L-artikolu jkompli jagħti l-fakoltà lil "Wages Council" li jisma' xhieda u jordna l-attenzenza tagħhom b'citazzjonijiet firmati mid-Chairman jew mis-Secretary, bis-sanzjonijiet opportuni;

Lic-Chairman għie mogħti l-poter li jagħti l-gurament li-xhieda (art. 6 (7) ibidem), u għie statwit li l-proċeduri kunu "in camera" (art. 6 (9) ibidem);

**Ikkunsidrat;**

Il-pont involut fid-deċiżjoni appellata huwa indubbjament wiehed ta' Dritt Amministrativ. Ghalkemm fl-Ingilterra ma hemmx sal-lum is-sistema ta' "Droit Administratif" li hemm fi Franza, li jinkludi l-"Conseil d'Etat" bħala qorti għal materji amministrativi, u li jinkludi wkoll tribunali biex jirriżolvi l-konflitti bejn l-awtorità amministrativa u dik ġudizzjarja, eppure, meta wiehed jistudja sewwa l-pożizzjoni attwali tas-sistema Inġliż, partikolarment f'testijon kif huma "The Parliamentary Powers of English Government Departments" ta' John Willis, "Administrative Law" ta' F.J. Port, "Delegated Legislation" ta' C.T. Carr, u "Justice and Administrative Law" ta' W.A. Robson, ma jistax ma jaqbelx ma' dak li jgħidu Wade & Philips fil-ktieb tagħhom "Constitutional Law", 2nd. edition, nota pag. 301, illi "in all but name there is in this country a system of Administrative Law". Izda, minhabba ċerta avversjoni għal din in-nomenklatura, u anki ċerti differenzi indubbjament sostanzjali bejn is-sistema Inġliż u dak Franciż, ma gietx adottata dik l-espressjoni ta' "Droit Administratif". U ma jistax ukoll ma jaqbelx ma' dak li jgħid ir-Robson (op. cit. pag. 409, 1947 edit.) illi "in the exercise of their supervisory jurisdiction over administrative tribunals the Courts have scarcely developed this branch of the law at all during the past thirty years";

**Tikkunsidra;**

Mill-kumplex tad-dispożizzjonijiet fl-Att XI ta' l-1952 dwar dan il-"Wages Council" jidher sewwa li wiehed jikkonkludi li dan il-Council ma hux biss "advisory", imma anki ta' karattru "quasi-judicial"; għaliex il-Council huwa fakoltizzat mhux biss li jagħti parir lill-Ministru, imma anki li, qabel ma jagħmel "proposals" lill-Ministru, jagħmel investigazzjonijiet, jikkunsidra r-"representations" li jistgħu jsiru dwar il-proposti, jisma' x-xhieda, u jiddeċidi fid-dispożizzjoni tiegħu, jekk jikkommunikax il-proposti lill-Ministru, bla emendi jew b'xi emendi bħala riżultat tar-"representations". Kull meta jkun hemm, qabel id-deċiżjoni, l-istudju tal-"consideration", dak l-istudju jimporta funzjoni

“quasi judicial”, kif osserva Lord Justice Maughan fil-kawza Board of Education v. Rice (1911), A.C. 179. Tant juri anki dak li qal it-Treasury Solicitor Sir Maurice Gwyer fix-xhieda tiegħu fl-ewwel seduta tal-“Committee on Ministers' Powers” li pproduċa r-“Report” ta' l-1932 (Cmd. 4060, H.M. Stationery Office), fis-sens illi l-korp ikun “judicial” meta jiddeċidi “a question of legal right in a dispute”, u jkun “quasi judicial” meta jeżerċita pjuttost “administrative discretion”, kif inhu l-każ preżenti, li fih il-“Wages Council”, wara li jippublika l-“proposals” u jikkunsidra r-“representations”, jiddeċidi fid-diskrezzjoni tiegħu jekk għandux jikkomunika dawk il-“proposals” lill-Ministru, b'emendi jew mingħajrom;

Issa, fil-gurisprudenza lokali (salvi żviluppi oħra tagħna 'l quddiem, għaliex ċertament il-gurisprudenza ma għandhiex tkun statika), jidher li l-kontroll tal-Qrati in materja hu limitat filli l-Qorti tara jekk il korp partikulari jkunx eċċeda l-poteri statutorji tiegħu, u jekk jipproċediex ritwalment kwantu għall-forma tad-deċiżjoni, u tista' anki tikkontrolla jekk gewx osservati l-prinċipji tan-“natural justice”. Il-Qorti, però, ma tistax tindaħal, in linea di massima, fil-gustizzja jew spedjenza tad-deċiżjoni, jew leżerċizzju tad-diskrezzjoni. U jingħad “in linea di massima”, għax jista' jkun li f'ċerti każijiet ikun hemm il-kontroll tal-Qrati, fil-każ, per eżempju, ta' “bye-laws” ta' l-Awtorità Amministrativa li jkunu “manifestly oppressive” (ara Keir & Lawson, “Cases in Constitutional Law”, 1928 edition, p. 11)—każijiet li għandhom jiġu studjati “caso per caso”. U għalhekk l-Imħallef sedenti osserva li f'din il-materja ma għandux ikun hemm rigoriżmu statiku jew delimitazzjoni indebita ta' “judicial control”;

#### Ikkunsidrat:

Din il-Qorti, fl-indaġini u apprezzament tal-fatti, taqbel mal-Maġistrat, għar-raġunijiet minnu perspiċakament enumerati fis-sentenza appellata, li l-“Wages Council” ikkunsidra (kif kellu jgħmel skond il-liġi) ir-“representations” li saru dwar il-“proposals”, u illi l-“proposals” li eventwalment saru lill-Ministru kienu deliberazzjoni tal-Kunsill. Il-

kelma "consider" ma għandhux tigi interpretata bħala li *simplika xi proċedura speċjali, u għandha tiftihem fis-sens letterali "to deliberate on"*. U jirriżulta li fil-fatt il-Kunsill iddelibera fuq dawk ir-rappreżentazzjonijiet. Jirriżulta wkoll li l-proposta, kif imressqa lili-Ministru, kienet id-deliberazzjoni tal-maġġoranza tal-Kunsill. Il-fatt li ma saretx votazzjoni formali ma jinvalidax il-proċedura tal-Council; għaliex ma kienx hemm, allura almenu, ebda regolament li jimponi xi proċedura speċjali. Ir-regolamenti proċedurali ġew promulgati in segwitu (ara G.N. 386 ta' l-1953). Sakemm ma kienx hemm regolamenti proċedurali, il-Kunsill s'eta' jadopera dik il-proċedura li ġġudika "fair and convenient for the transaction of business" (ara Local Govt. Board v. Arlidge, 1915, A.C. 120);

Il-kompless preponderanzi tal-provi juri konkludentement illi l-"proposals" komunikati lili-Ministru kienu verament id-deċiżjoni tal-maġġoranza, u li, b'leż b'leż, id-deċiżjoni, ma sar xejn "manifestly oppressive", u l-Council ma eċċeda bl-ebda mod il-poteri tiegħu, malizzjożament jew bi zball, b'mod li s'eta' jiġi kreat dak li l-ġuristi Franċiżi jse' hu "détournement de pouvoir";

Id-difiża semmjet insistentement iċ-ċirkustanza illi il-Chairman, Kurunell Dunkerley, fl-ewwel xhieda tiegħu s'eta' ta l-impressjoni illi id-deċiżjoni ttiehdet in segwitu għas-seduta tal-Council minnu u membru ieħor indipendenti; imma, kif osserva l-Maġistrat, il-Kurunell Dunkerley u l-membri indipendenti d'diskutew biss ir-rapport, li hu haġa distinta mill-"proposals" komunikati lili-Ministru. Hu ovvjw li, fl-ewwel xhieda tiegħu, il-Kurunell Dunkerley, persuna, del resto, notorjament integra, spjega ruħu hażin b'ekwivoqu, kif jidher ċar anki mill-provi l-oħra;

Għalhekk l-eċċezzjoni ma hix sostnuta, u l-Qorti tiddeċidi billi tiegħad l-appell mis-sentenza fuq imsemmija tat-22 ta' April 1953, u tikkonferma dwar l-eċċezzjoni s-sentenza appellata.